



# Sfidi ta' Żminijietna fit-Talb

Ġunju 2020

Merħba! Il-Papa jistieden lill-bnedmin ta' rieda tajba sabiex ningħaqdu flimkien u nitolbu sabiex dawk kollha li qed ibatu, jsibu triqthom fil-ħajja u jħallu lill-Qalb ta' Ġesù tmiss lill-qalb tagħhom.



## Ningabar:

Insib post għall-kwiet u noqgħod naħseb fuq xi tfisser li tgħix fit-tbatija.



## Fatt ċkejken:

Sor Clare Crokett kellha mod kif tispjega t-tbatija liz-żagħżagħ (teenagers) foqra li kienu qegħdin fil-missjoni f'Playa Prieta fl-Ekwador. Hi kienet tippreżentalhom it-tbatija mhux bħala ċaħda, nuqqas jew qirda, iżda bħala konsagrazzjoni. Din it-tfajla Irlandiża kienet imqanqla mill-Qalb ta' Ġesù. Hi daħlet mas-sorijiet Servant Sisters of the Home Of the Mother fis-sena 2001, meta kellha tmintax-il sena.



Iktar 'il quddiem f'ħajjitha, Sor Clare kienet warrbet ħajja li kienet tipprometti suċċess. Il-vuċi sabiħa tagħha, it-talent kbir artistiku u l-personalità tal-għageb tagħha kienu kwalitajiet ta' stilla taċ-ċinema ġdida – ħolma li hi xtaqet twettaq. Meta kellha ħmistax-il sena, Sor Clare digà kellha kuntratt biex tippreżenta show għaż-żgħażagħ fuq Channel 4 – wieħed mill-ikbar shows fir-Renju Unit. Imma Sor Clare għażlet il-valur infinit tal-imħabba, għażlet biex tkun viċin dawk li qed ibatu u biex tgħinhom isibu t-triq tal-Imħabba. Kull fejn kienet tmur, kienet tkanta u ddoqq il-kitarra, u permezz ta' dan ix-xogħol iebes tagħha hi kienet tagħti valur lit-tbatija tal-foqra u l-abbandonati. Soru li kienet viċin tagħha darba qalet: "Sal-ġurnata tal-lum għadni ma nafx x'inhuma l-affarijiet li kienet tħobb tagħmel u dawk l-affarijiet li kienu diffiċli għaliha."

Il-ħajja ta' Sor Clare ntemmet ħesrem fl-età ta' tlieta u tletin sena, meta ċeda l-bini principali tal-Holy Family School, kawża ta' terremot. L-imħabba tagħha għal Ġesù kienet tant kbira li dawk li salvaw irrakkuntaw dak li kienet qaltihom b'tant konvinzjoni propju fil-jum ta' din it-traġedja: "Għaliex għandi nibza' mill-mewt, jekk jien se mmur għand Dak li jien ilni mxennqa biex inkun miegħu tul ħajti kollha?"



## Naħseb ftit:

It-tbatija hija parti mill-kundizzjoni umana. Iżda xi nies jkollhom salib itqal xi jgħorru u minkejja dan jidhru sbieħ, iħossuhom fil-paċi u jkunu mimlijin tama. Jitbissmu mhux għax huma ma jħossux, imma għax huma sodi fil-fehma. Huma rnexxielhom isibu sinifikat fit-tbatija tagħhom. Naħseb ftit fuq is-sens li t-tbatija tagħtini f'ħajti fid-dawl li Ġesù miet fuq is-salib.



## Nitlob:

Mulej noffrilek il-wegħhat, l-uġiġh u t-tbatija tiegħi. Għinni biex niskopri l-kobor ta' Qalbek billi tmexxini fit-Triq Tiegħek.



## Kliem ta' dawl:

Jekk irridu nikbru fl-imħabba, irridu nifthu l-ħabsijiet tal-egoizmu tagħna. Dan ifisser tbatija, sforz kontiwu u għażliet ripetuti.

*Jean Vanier*



## X'nista' nagħmel:

Kull meta jkolli xi ġurnata ħażina, jew xi ħadd jikkawżali tbatija minħabba l-imġiba tiegħu, neħles lili nniffsi minn kull attitudni ta' tpatija u rabja, u noffrihom lill-Mulej.